

سید مودودیؒ: ایک مجاہد راہِ حق

مصباح الاسلام فاروقی / ترجمہ و تفہیص: رفیع الدین ہاشمی

ذیل میں مصباح الاسلام فاروقی مرحوم کی کتاب Introducing Maududi کی تفہیص پیش کی جا رہی ہے۔ یہ مختصری کتاب ادارہ مطبوعات طلبہ کراچی نے ۱۹۶۸ء میں شائع کی تھی۔

فاروقی صاحب قیام لاہور کے زمانے میں جماعت اسلامی پاکستان کے شعبہ نشر و اشاعت سے وابستہ رہے۔ بعد ازاں کراچی چلے گئے اور تقریباً دو سو اس ادارہ معارف اسلامی کراچی میں بطور تحقیق کار کام کیا۔ مولانا کی شخصیت اور کارناموں پر متعدد ملکی اور غیر ملکی مصنفوں نے قلم اٹھایا ہے لیکن مولانا کے کارناموں کو جس پر خلوص محبت اور ذوق و شوق سے مصباح الاسلام فاروقی نے آجاگر کیا ہے، وہ دیگر مصنفوں کے ہال ناپید ہے۔ قارئین ترجمان کے لیے، فاروقی صاحب کی اس تحریر کا اردو خلاصہ، دل چھپی کا باعث ہوگا۔ خیال رہے کہ یہ تحریر مولانا کی حیات ہی میں لکھی گئی تھی۔ (ادارہ)

ایسے شخص کے بارے میں قلم اٹھانا، جس نے خاتم النبیین صلی اللہ علیہ وسلم کے انقلاب، اُسوہ اور دعوت کی طرف امت کی راہ نہائی کی ہوا اور جو دینِ حق کے قیام کی کوشش کرنے والی ایک تحریک کا سربراہ بھی ہو، کوئی آسان کام نہیں۔

ایک نظر دیکھا جائے تو مولانا مودودی کی ذات میں قدرت نے بعض ایسی صلاحیتیں جمع کر دی ہیں جو تاریخ عالم کی بہت کم شخصیتوں میں ملتی ہیں۔ وہ حس محنت اور تند ہی سے کام کر رہے ہیں، وہ عدم اظہر ہے۔ انہوں نے احیاءِ اسلام کی ایک عظیم الشان تحریک اٹھائی ہے۔ چنان چہ جب تک دین کے لیے کام پر لوگوں کا ایمان باقی ہے، جماعت اسلامی کو ان کے ذہنوں سے محبوبیں کیا جاسکتا۔ مولانا مودودی کی اصل قوت و طاقت اور اصل کامیابی یہ ہے کہ آج وہ محض ایک فرد ہی نہیں، ایک مکمل تحریک ہیں۔ موافقین ہوں یا مخالفین، جب بھی اسلامی معاشریات، اسلامی سیاست، اسلامی

دستور، اسلامی نظام اخلاق یا اسلامی طرز زندگی کے کسی بھی شعبے پر گفتگو ہوگی، مولا نا مودودی کا ذکر ناگزیر ہوگا۔ انھیں جیل میں ڈال دیجیے یا ان کے لیے چھانسی کا پھندا تیار کیجیے، ان کی جدوجہد کو موت کے گھاٹ نہیں اتارا جاسکتا، نہ ان کے سامنے نہ ان کے بعد۔ اس کی وجہ بھی ناقابل فہم نہیں ہے۔ مولا نا مودودی کی ساری جدوجہد، کسی ذاتی مفاد کی خاطر نہیں، بلکہ کچھ اصولوں کی خاطر ہے۔

ایک فرد، ایک تحریک

ایک پیدائشی ادیب کی حیثیت سے انھوں نے ۱۹۲۶ء میں صرف ۲۳ سال کی عمر میں الجباد فی الاسلام حصی بلند پایہ کتاب لکھی۔ اس موضوع پر ان کا کتاب پچ جہاد فی سبیل اللہ عربی زبان میں منتقل کیا گیا ہے پڑھ کر اخوان المسلمون کے بانی حسن البنا نے اس کے گھرے اثرات قبول کیے۔ پھر مولا نا نے رسالہ دینیات لکھا۔ ۱۹۳۳ء میں انھوں نے تفہیم القرآن کھنک کا آغاز کیا۔ اردو میں، بلکہ انگریزی میں بھی، اسلامی قانون سیاست اور اسلامی دستور سازی کے موضوع پر ان کی کتاب [اسلامک لا اینڈ کانسٹنٹی شیوشن] اولین حیثیت رکھتی ہیں۔ پھر تفہیمات، سود، حقوق الزوجین، اور ان کی بہت سی دوسری تصنیفیں اس لیے اہمیت رکھتی ہیں کہ مولا نا نے اسلامی تاریخ کی بہت سی انجمنوں کو بڑے متوازن انداز میں حل کر دیا ہے۔ مولا نا کے سوا، کون ہے جو ایسا کام کر سکتا تھا۔ ان کی تصنیف کی تعداد ڈیڑھ سو سے بھی زائد ہے۔ اخبارات و رسائل اور پغٹشوں میں بھی ان کی بے شمار تحریریں اور تقریریں بھرپوری پڑی ہیں۔ انسانی زندگی کا کوئی شعبہ ایسا نہیں جس کے بارے میں انھوں نے نہ لکھا ہو۔

مولا نا مودودی کے بارے میں عامّ تصور یہ ہے کہ وہ صرف اردو زبان میں تحریر و تقریر پر مہارت رکھتے ہیں، لیکن میں ذاتی تجربے کی بنا پر آپ کو بتاتا ہوں کہ انھیں انگریزی گرامر اور ذخیرہ الفاظ پر بھی پوری مہارت اور عبور حاصل ہے۔ بارہ انھوں نے میری انگریزی تحریروں کی اصلاح کی ہے۔ میں نے جب کبھی اپنی انگریزی تحریر ان کے سامنے ملاحظہ کے لیے پیش کی، انھوں نے الفاظ یا فقرے کی ساخت میں معمولی تبدیلی اور بعض مقامات پر اوقاف (punctuation) لگا کر تحریر کو زیادہ خوب صورت، پروقار اور بامعنی بنادیا ہے، جسے میں نے اپنی (پوسٹ گریجویشن post graduation) کے لیے ہمیشہ تازیانہ عبرت سمجھا ہے، لیکن اس سلسلے میں جس چیز نے

مجھے زیادہ متاثر کیا اور جو ان کی عظمت کی دلیل ہے، وہ یہ کہ انھوں نے اصلاح و ترمیم کرتے ہوئے میری تحریر کے الفاظ کو اپنے قلم سے کبھی نہیں کاتا، بلکہ ہمیشہ انھیں زیر لکیر کر کے حاشیے پر اپنی ترمیمات لکھ دیں۔ گویا ان کی یہ ترمیمات بطور تجویز ہوتی تھیں، تاہم میں نے مولانا کی تجویز کو ہمیشہ بطیب خاطر قبول کیا، کیوں کہ اس طرح میری تحریر زیادہ مؤثر اور خوب صورت بن جاتی تھی، البتہ ایک بار ایسا ہوا کہ میں نے ان کی ترمیم سے اتفاق نہیں کیا۔ اس پر انھوں نے کہا: ”آپ سے کس نے کہا کہ میری ترمیم حتیٰ ہے۔ میں تو ترمیم صرف بطور تجویز لکھتا ہوں، اسے اختیار کرنا یا چھوڑ دینا آپ کی مرضی پر مخصر ہے۔ اس معاملے میں آپ کو پوری آزادی ہے“۔ اس واقعے سے ان کی فطرت، ان کے رویے اور ان کے کردار کا تجوبی اندازہ ہو سکتا ہے۔

مولانا مودودی کی تحریروں نے لوگوں کے ذہنوں میں ایک انقلاب پیدا کیا ہے۔ ان کی عادات و اطوار، ان کے نظریاتِ زندگی، ان کی اقدار اور ان کے معیارِ خوب و ناخوب میں ایک زبردست تغیر واقع ہوا ہے۔ انھوں نے اشتراکیت اور سرمایہ داری کے پرستاروں کی زندگیوں کی کایا پلٹ دی ہے۔ حقیقتاً انھوں نے عالمِ انسانیت میں اسلام کا سوال اٹھایا ہے اور مسلمانوں میں اسلامی زندگی کے لیے پیاس پیدا کی ہے۔ وہ اپنی ذات کی بیلٹی کو ناپسند کرتے ہیں اور شاید یہی وجہ ہے کہ اب تک ان کے حالاتِ زندگی پر کوئی کتاب مرتب نہیں کی گئی۔ ①

میں نے ایک بار سفر کے دوران مولانا کی سوانح کے بارے میں ان سے گفتگو کرتے ہوئے کچھ معلومات مہیا کرنے کی درخواست کی۔ انھوں نے طویل خاموشی کے بعد فرمایا:

”کیا آپ سمجھتے ہیں کہ حقیقتاً اس کی کوئی ضرورت ہے؟“

مولانا کے لب و لبجھ سے مجھے اندازہ ہوا کہ ان کا یہ سوال کم اور انکار زیادہ تھا۔ میرا خیال ہے کہ مولانا حد سے زیادہ بے لوث اور بے غرض واقع ہوئے ہیں، لیکن میرے خیال میں انھیں

① مصباح صاحب کی اس تحریر کے وقت تک کوئی کتاب نہیں آئی تھی، بعد میں بہت سی کتابیں شائع ہو گیں، مثلاً: • مولانا مودودی، اپنوں اور دوسروں کی نظر میں، محمد یوسف حنفہ • سید ابوالاعلیٰ مودودی، عبدالرحمن عبد • مولانا مودودی سے ملیے، نیم صدیقی • مولانا مودودی: بچپن، جوانی اور بڑھاپا، اسعد گلیانی وغیرہ۔

اپنی سوانح عمری ضرور لکھنی چاہیے۔ مستقبل کے لیے اس کی ضرورت اور قدر و قیمت بہت زیادہ ہے۔ وہ سیکڑوں کتابوں کے مصنف ہیں جن کی رائٹنگ کے ذریعے، مولانا مودودی کے لیے دولت کا انبار سمیٹنا مشکل نہ تھا، لیکن انہوں نے اپنے لیے یہ راستہ اختیار نہیں کیا۔ انہوں نے صرف تین کتابوں تفہیم القرآن، رسالہ دینیات اور حقوق الزوجین کے سوا کبھی کسی کتاب کی رائٹنگ سے ایک پیسا بھی وصول نہیں کیا۔ ان کے سوالان کی باقی تمام کتابوں کی رائٹنگ اور آمداقامتِ دین کے لیے خرچ ہوتی ہے۔ وہ جب بھی کوئی نئی کتاب لکھتے ہیں، تو کسی رسمی کارروائی کے بغیر ہی اس کی رائٹنگ کی قم تحریکی کاموں کے لیے وقف ہو جاتی ہے۔ یوں مالی مجاز پر بھی مولانا مودودی کی یہ عظیم الشان قربانی فتحیہ المثال ہے۔ مالی ایثار میں تحریک اسلامی سے متعلق کوئی دوسرا فرد ان کا ہم پل نہیں ہے۔ یہ امر یقیناً قابلِ ذکر ہے کہ انہوں نے جو تحریک پا کی ہے، اسے سب سے زیادہ فکری غذا بھی انہوں نے ہی دی ہے، اس کے لیے سب سے زیادہ آزمائش کا سامنا بھی انہوں نے کیا ہے، اس کے لیے سب سے بڑی سزا بھی انہوں نے قبول کی ہے اور اس کے لیے سب سے بڑھ کر مالی ایثار بھی انہوں نے ہی کیا ہے۔

مولانا مودودی ان تاریخی ساز شخصیات میں سے ہیں جو ہمیشہ ایک نئے دور کی نقیب ہوا کرتی ہیں۔ انہوں نے ملتِ اسلامی کو غور و فکر کی نئی راہیں ہی نہیں بھائیں بلکہ انھیں زندگی کا حقیقتی شعور عطا کیا ہے۔ ان کی اپنی ذات اور شخصیت بھی اس میں پوری طرح ڈوبی ہوئی نظر آتی ہے اور ان کے اقوال و افعال اس کی بھر پور گواہی دیتے ہیں۔ یوں سمجھیے کہ انھیں دیکھ کر بے اختیار علامہ اقبال کا مردِ مومِ نگاہوں کے سامنے آ جاتا ہے:

ہر لمحہ ہے مومن کی نئی شان ، نئی آن
گفتار میں ، کردار میں ، اللہ کی بُہان

انہوں نے اپنے کارکنوں کی تربیت اتنے ابھی طریقے سے کی اور ایسے مردان کا تیار کر دیے جن کی موجودگی سے جماعت کو مستقبل کے بارے میں کوئی فکر مندی نہیں ہے۔ جس مقصد کو اس مردِ مومن نے اپنایا ہے، جی چاہتا ہے کہ انسان اپنا سب کچھ اس مقصد پر لشادے، حتیٰ کہ اس راہ میں اپنی جان قربان کر دے، تو شاید یہ زندگی کی سب سے بڑی سعادت ہوگی۔

جن لوگوں کو ان کے قریب رہ کر کام کرنے کا موقع ملا ہے، انھیں اندازہ ہو گا کہ اس مردمومن کی معیت میں انسان روحاںی طور پر خود کو لکنا تو قی اور بلند محبوس کرتا ہے۔

مولانا مودودی کی عظمت یہ ہے کہ انھوں نے اسلام اور دین کا حقیقی شعور ذہنوں میں اجاتگر کیا اور را حق کے مسافروں کو ایک منظم تحریک کی شکل میں ایک متعین راستے پر چلا دیا۔ جماعت اسلامی کو انھوں نے ایسی ٹھوں، مستحکم اور اصولی بنیادوں پر منظم کیا ہے کہ وہ مولانا کی غیر حاضری میں بھی اقامتِ دین کی جدوجہد میں پوری تندی کے ساتھ سرگرم عمل رہی ہے۔ اس کا نتیجہ یہ ہے کہ اب جماعت کو اس بات کی فکر نہیں ہے کہ مولانا مودودی کے بعد کیا ہو گا؟ اس وقت اگرچہ جماعت اسلامی میں مولانا مودودی کے پائے کی کوئی دوسری شخصیت موجود نہیں اور یہ ایک قدرتی بات ہے، اس کے باوجود جماعت کو کوئی پریشانی لاحق نہیں ہے، کیونکہ خود مولانا مودودی نے اس کی تربیت کی ہے کہ جماعت کا انحصار کسی شخصیت پر نہیں اس نظریے پر ہو، جسے اس نے اپنایا ہے۔

مولانا مودودی نے اپنے نظریات ہمیشہ نہایت جرأت و بے باکی کے ساتھ پیش کیے ہیں۔ کسی قسم کا خوف، لالج، ترغیب یا دمکی انھیں اپنے اصولوں سے نہیں ہٹا سکتی۔ ان کے دشمن بھی ان کی عظمتِ کردار کے معرفت ہیں۔ ان کے ظاہر و باطن میں کوئی فرق نہیں، وہ لوگوں کو جس بات کی تلقین کرتے ہیں، پہلے خود اس پر عمل کرتے ہیں۔

اہم معاملات میں فیصلہ کرتے وقت وہ ہمیشہ تحلیل سے کام لیتے ہیں۔ ہنگامی حالات میں بعض نازک موقوع پر بھی انھوں نے جلد بازی کے بجائے صبر و تحلیل سے کام لیا ہے۔ کئی بار رفقانے انھیں ایسے اقدام کرنے کا مشورہ دیا جو وقت مصلحتوں اور تقاضوں کے لحاظ سے درست معلوم ہوتے تھے، لیکن انھوں نے وقتِ جوش میں آکر ایسا کرنے سے گریز کیا۔ انھوں نے ہر معااملے میں قرآن و سنت کے اصولوں کو پیش نظر کھا ہے۔ وہ اپنی جان دے سکتے ہیں مگر ان اصولوں کی قربانی انھیں گوارا نہیں۔ انھوں نے اپنے رفقا میں بھی یہی اپریٹ پیدا کر دی ہے۔ اس لحاظ سے دیکھا جائے، تو آپ کو تحریک اسلامی میں ایک نہیں، ہزار ہا مودودی ملیں گے۔ یہ لوگ بھی اسی عظمتِ کردار، اسی لگن، اسی بے لوثی، اسی جرأت و بے باکی اور اسی جذبہ ایثار کے مالک ہیں۔

مولانا مودودی کی جدوجہد

مولانا مودودی ۲۵ ستمبر ۱۹۰۳ء کو ریاست حیدر آباد کن میں پیدا ہوئے۔ آپ کے والد سید احمد حسن پہلے میرٹھ میں کالٹ کرتے تھے، پھر وہ حیدر آباد چلے گئے۔ انہوں نے علی گڑھ میں تعلیم پائی تھی، اس کے باوجود وہ برطانوی سامراج اور مغربیت سے تغیر ہو گئے۔ پھر جب انہوں نے دیکھا کہ ان کا پیشہ زندگی کے مقاصد سے میل نہیں کھاتا، تو انہوں نے کالٹ بھی ترک کر دی۔ فرنگیت سے نفرت کے تحت انہوں نے ابوالاعلیٰ کو انگریزی اسکول میں داخل نہیں کرایا، بلکہ گھر پر ہی ان کی تعلیم کے لیے ایک استاد مقرر کیا۔ گھر میں انھیں عربی، فارسی اور اردو کے علاوہ انگریزی زبان و ادب اور جدید علوم کی تعلیم بھی دی گئی۔

مولانا مودودی کی عوامی زندگی کا آغاز ۱۹۲۰ء میں ہوتا ہے، جب ۷ سال کی عمر میں وہ صحافت کے میدان میں داخل ہوئے۔ اسی سال ان کے والد کا انتقال ہوا۔ وہ مدینہ (بجور) سے منسلک ہو گئے۔ پھر تاج، جبل پور کے ایڈیٹر بنادیے گئے۔ اس کے بعد وہی جا کر وہ مسلم سے وابستہ ہوئے اور کچھ عرصہ بعد ہی انھیں الجمیعہ کا ایڈیٹر مقرر کیا گیا۔ الجمیعہ ایک مقبول عوامی خبر تھا اور برطانوی تسلط اور ہندو غلبے دونوں کا مقابل تھا۔ اس زمانے میں مولانا محمد علی جو ہر مر جوم نے بھی مولانا کی تحریروں کو سراہا۔ کچھ عرصہ بعد انہوں نے الجمیعہ کی کانگریسی پالیسی کی وجہ سے، اخبار سے علیحدگی اختیار کر لی۔

۱۹۳۲ء میں انہوں نے رسالہ ترجمان القرآن جاری کیا۔ مسلمانوں ہند کو اپنی تہذیبی انفرادیت کا احساس دلانے اور ان کی دینی بیداری میں ترجمان القرآن کا بڑا بھاٹھ ہے۔ یہ کہنا بھی بے جانہ ہو گا کہ جماعتِ اسلامی کا قیام بھی ترجمان القرآن ہی کا مر ہون منت ہے۔

علامہ اقبال، مولانا مودودی کی تحریروں کو بڑی دل چسپی اور غور کے ساتھ پڑھا کرتے تھے۔ وہ ترجمان کے ابتدائی مستقل خریداروں میں سے تھے۔ انھیں مولانا مودودی کی صلاحیتوں کا اندرازہ ہو چکا تھا۔ مولانا سے خط کتابت کے بعد، علامہ اقبال نے انھیں حیدر آباد چھوڑ کر مستقل پنجاب میں قیام کی دعوت دی، چنانچہ مولانا مودودی نے دارالاسلام پٹھان کوٹ کو اپنی دعوت کا مرکز بنایا۔ بدستی سے علامہ اقبال جلد ہی فوت ہو گئے۔

مولانا مودودی نے اپنی تحریروں کے ذریعے مسلمانوں کے سامنے اقامتِ دین کا جو تصور پیش کیا، اس کے نتیجے میں ۲۶ اگست ۱۹۴۷ء میں جماعتِ اسلامی قائم ہو گئی۔ غلامی کے اس دور میں جب انگریز سنگینوں کے زور سے ہندستان کو غلام بنائے ہوئے تھے، مولانا مودودی نے غیر معمولی جرأت اور بے باکی کے ساتھ کہا کہ انگریزی حکومت کی نوکری خواہ فوج کی ہو یا سول حکومت کی، حرام ہے اور اسی طرح اس کی قانون ساز اسمبلیوں کی رکنیت بھی ناجائز ہے۔ مولانا نے اپنے موقف کو قرآن و سنت کی روشنی میں ولائل کے ساتھ واضح کیا۔

اسی زمانے میں انہوں نے مستقلہ قومیت لکھ کر انہیں نیشنل کالنگریس کے نظریہ متعدد قومیت کا تارو پوڈ بھیرا۔ پھر مسلمان اور موجودہ سیاسی کش مکش کے ذریعے انہوں نے کانگریسی علمائی غلطیوں کو واضح کیا۔ اس سلسلے میں انہوں نے دیوبند کے ایک عالم [مولانا حسین احمد مدینی] کے نظریات پر بھی تنقید کی (علامہ اقبال نے بھی ان پر 'حسین احمد' کے عنوان سے چند شعر کہے ہیں)۔^۱

'متعدد قومیت' کا تارو پوڈ بھیرنے کا یہ 'بزم' اتنا سمجھیں تھا کہ کانگریسی علماء کے معتقدین نے ابھی تک مولانا مودودی کو معاف نہیں کیا اور ان پر بہتان تراشی کا گھنا و ناسسلہ آج بھی جاری ہے۔ ان میں سے بعض سمجھتے ہیں کہ مولانا حسین احمد مدینی پر تنقید کر کے مودودی نے ان کی 'توہین' کی ہے۔ وہ اس کا بدلہ لینے کے لیے آج تک ہاتھ پاؤں مار رہے ہیں۔

قائدِ اعظم، مولانا مودودی اور جماعتِ اسلامی کے کام کی نوعیت کو سمجھتے تھے۔ ایک بار

جب کسی نے انھیں جماعتِ اسلامی میں شمولیت کی طرف توجہ دلائی تو انہوں نے فرمایا:

مسلم لیگ اور جماعتِ اسلامی میں کوئی تصادم نہیں ہے۔ جماعتِ اعظم تر مقاصد کے لیے کام کرنی ہے اور لیگ کا کام فوری تقاضے کا حامل ہے۔ اگر اسے چھوڑ دیا جائے تو جماعتِ اسلامی کے لیے کام کرنا ممکن نہ رہے گا۔ (حوالہ ہفتہ وار Thinker، کراچی، ۲۷ ستمبر ۱۹۶۳ء، روایت: قمر الدین خان)

اپنی خداداد بصیرت کی بنا پر قائدِ اعظم بڑی آسانی کے ساتھ مولانا مودودی کے کام کی

اہمیت کو بھانپ گئے تھے۔ مگر آج کچھ لوگ جماعت کی براہ میں روٹے اٹکانے میں پیش پیش ہیں اور ساتھ ہی قائدِ عظم کی جائشی کا دعویٰ بھی کرتے ہیں۔

مسلم لیگ کی 'قرارداد پاکستان' سے بہت پہلے مولانا مودودی نے تقصیم ہند اور ایک مسلم ریاست کے قیام کی موثر اور عملی تباویز پیش کی تھیں، بلکہ اس کا ایک عملی نقشہ بھی مرتب کر دیا تھا۔ پاکستان کے سابق وزیر خارجہ شریف الدین پیرزادہ نے اپنی کتاب *Evolution of Pakistan* میں لکھا ہے کہ مولانا مودودی ان اولین لوگوں میں شامل ہیں، جنہوں نے بہت پہلے پاکستان کا خواب دیکھا تھا۔ وہ لکھتے ہیں:

مولانا مودودی اور دوسرے لوگوں نے جو ایکیں اور تجویزیں پیش کیں، جدوجہد پاکستان میں انھیں سنگ میل کی حیثیت حاصل ہے۔ (ص ۲۵۸)

بعد میں مولانا مودودی نے علیحدہ مسلم مملکت کے سلسلے میں جو تین تباویز پیش کیں تھیں، وہ ترجمان القرآن کے شمارہ اکتوبر، دسمبر ۱۹۳۸ء میں شائع ہوئیں۔

مجھے اچھی طرح یاد ہے کہ علی گڑھ یونیورسٹی کے طلبہ تحریک پاکستان کی مہم کے دوران دوسرے لٹر پیچر کے ساتھ ترجمان القرآن کے پرچے بھی بڑے انتظام کے ساتھ اپنے ساتھ رکھا کرتے تھے اور حسب ضرورت متعدد قومیت کے علم برداروں کے دلائل رد کرنے کے لیے اس میں صفات کے صفات پڑھ کر سنایا کرتے تھے۔

قیام پاکستان کے بعد جماعت اسلامی نے مولانا مودودی کی رہنمائی میں بعض اہم اور نازک موقع پر نہایت مناسب اقدامات اٹھائے۔ دستور سازی کی مہم اس کی واضح اور زندہ مثال ہے، جس کی روادا ب اس ملک کی تاریخ کا ایک ناقابل فراموش باب ہے۔

قیام پاکستان کے فوراً بعد مولانا مودودی کا یہ کارنامہ ناقابل فراموش ہے کہ انہوں نے یہاں اسلامی نظام کے لیے ایک تحریک کھڑی کر دی۔ انہوں نے اس جدوجہد کے لیے بے اوث اور بے غرض کارکنوں کا ایک بہت بڑا گروہ منظم کر لیا۔ وہ ان بے غرض انسانوں کو لے کر اسلامی دستور کے لیے آگے بڑھے اور دیکھتے ہی دیکھتے پورا ملک اسلامی دستور، اسلامی آئین اور اسلامی نظام کے مطالبات کی صدائیں سے گونج اٹھا۔ مولانا مودودی کو اس گستاخی کا خمیازہ بھگنا پڑا

کہ آپ کو اپنے ساتھیوں سمیت جیل بھیج دیا گیا، مگر انہوں نے جو آواز بلند کی تھی، وہ دب نہ سکی اور اسلامی دستور کے مطابق نے اتنا زور پکڑا کہ بالآخر ۱۲ اکتوبر ۱۹۳۹ء کو اس کا نتیجہ قرار داد مقاصد کی صورت میں سامنے آگیا۔ مولانا مودودی جیل میں تھے، لیکن یہ انعام کیا کم تھا کہ اب پاکستان کو مسجد کی طرح تقدیس مل گئی تھی۔

ایک چینچ جو قبول کر لیا گیا

مولانا مودودی کی رہائی کے بعد ملک کے آئینی مستقبل سے متعلق جو واقعات رونما ہوئے، ان میں پہلی چیز دستور ساز اسمبلی کے بنیادی اصولوں کی کمیٹی رپورٹ تھی۔ یہ رپورٹ انتہائی مالیوس کن تھی۔ مولانا مودودی نے جب دیکھا کہ یہ رپورٹ قرارداد مقاصد کی روح سے منافی ہے اور اس کی بہت سی باتیں خلافِ اسلام اور غیرِ جمہوری ہیں، تو انہوں نے اس کے تمام فتاویں کو اتنے بھرپور مدل انداز میں واضح کیا کہ ملک کے اسلام پسند عناصر کے لیے اس رپورٹ کو قبول کرنا ممکن نہ رہا۔

دوسرا اہم واقعہ ایک چینچ کو صورت میں سامنے آیا۔ حکومت نے علامو اسلامی ریاست کے بنیادی اصولوں کی رپورٹ مرتب کرنے کو کہا۔ حکمرانوں کا خیال تھا کہ یہاں مختلف فرقوں کے علماء ہیں، جو ایک دوسرے کو کفر سے کم کسی چیز سے نہیں نوازتے، یہ بھلا کیوں کر مخدود ہو سکیں گے۔ یہ ایک چینچ تھا کہ جسے علماء حق نے قبول کر لیا۔ مولانا مودودی سمیت ۳۱ جید علمانے اتفاق رائے سے ۲۲ نکات مرتب کیے اور سفارشات کے اس مسودے پر دخنخڑ کر دیے۔ علمائے اس کارناتے میں مولانا مودودی نے جو عظیم الشان کردار انجام دیا، اس نے سیکولر عناصر پر یہ بات اچھی طرح واضح کر دی کہ اس میں سیکولرزم اور کسی بھی ازم کے مقابلے میں سب سے بڑی رکاوٹ کوں ہے، چنانچہ انہوں نے ہر قیمت پر مولانا مودودی اور جماعتِ اسلامی کو راستے سے ہٹانے کا فیصلہ کر لیا۔

پاکستان کی اس سالہ تاریخ گواہ ہے کہ ملک میں اسلام کی، یعنی نظریہ پاکستان کی عملی ترویج ہی مولانا مودودی کی مساعی کا مرکز رہا ہے۔ اسلامی نظام کے لیے عواید جدوجہد چلانے کے ساتھ ساتھ مولانا مودودی نے اسلام کے بارے میں خواص اور واثق ورثوں کی ذہنی الحضنوں کو دوڑ کرنے کی کوششیں

بھی ہمیشہ جاری رکھی ہیں۔ جدید مرعوب ذہن اسلامی دستور و قانون اور اس کے مختلف پہلوؤں کے بارے میں جن مختلف غلط فہمیوں میں مبتلا تھا، مولانا کی تحریروں نے انھیں دور کرنے کی قابلی قدر خدمت انجام دی۔ اب، جب کہ اس جدوجہد میں علمائے کرام کے اتحاد کا اضافہ بھی ہو گیا تو اسلامی نظام کے خلافین تملقاً ہٹے۔ اس سلسلے میں بعض ایسے لوگوں نے بھی ان کا ساتھ دینے کا فیصلہ کیا جو یہ سمجھتے تھے کہ اگر یہ دستوری ہم کا میباہ ہو گئی تو مولانا مودودی بہرہ بن جائیں گے۔

چنانچہ ایک اور ڈراما کھیلا گیا

[۱۹۵۱ء] کے مارشل لاکی آڑ میں فوجی عدالت نے انھیں قادیانی مسئلہ لکھنے کی پاداش میں سزاے موت کا حکم سنایا۔ اور جب ان سے رحم کی درخواست کرنے کو کہا گیا تو انھوں نے کہا کہ ”ظالمون سے رحم کی درخواست کرنے کے بجائے مرجانا بہتر سمجھتا ہوں۔ اگر خدا کی مرضی نہیں ہے تو پھر میرا بمال بیکا نہیں کر سکتے خواہ اللہ ائک جائیں۔“

عظمتِ کردار

اس سلسلے میں ایک دل چسپ واقعیہ ہے کہ جب مولانا کو سزاے موت سنائی گئی تو خفیہ پولیس کے ایک ڈی آئی جی داروغہ جیل کو ساتھ لے کر سادہ کپڑوں میں ملبوس مولانا مودودی کو دیکھنے کے تاکہ سزاے موت کے فوراً بعد ان کی حالت دیکھ کر ان کی ذہنی کیفیت کا اندازہ کر سکیں۔ ڈی آئی جی کہتے ہیں کہ سزاے موت کا حکم سننے والے مجرموں کی دماغی حالت میرے مشاہدے کے مطابق ہمیشہ غیر متوازن ہوتی ہے، مگر اس کے برعکس مولانا مودودی کو دیکھا کہ ان کی حالت بالکل متوازن اور معمول کے مطابق تھی، گویا کچھ بھی نہیں ہوا۔ ایک چھوٹی سی ٹنگ کوٹھری میں مولانا مودودی پھانسی کے قیدیوں والا لباس پہننے فرش پر ایک چٹائی پر بیٹھے تھے۔ ان کے پاس پانی سے بھرا ہوا ایک پیالہ رکھا تھا۔ یہ واقعہ ڈی آئی جی نے ایک اعلیٰ سرکاری افسر کو ایک ہوائی سفر کے دوران میں سنایا تھا۔ اس کا راوی ایک ایسا شخص ہے جو اسی جہاز میں ان کی پیچھی نشست پر بیٹھا دنوں کی باشیں سن رہا تھا۔ ڈی آئی جی نے کہا کہ جب داروغہ جیل نے چٹائی پر بیٹھے ہوئے مولانا مودودی کے سامنے رحم کی اپیل کے کاغذات پیش کیے تو مولانا نے بلا توقف انکار کر دیا: نہیں، کہنے میں انھوں نے اتنی تاخیر

بھی نہیں کی جتنی بالعموم چائے یا کافی کی دعوت قبول یا رد کرنے کے سلسلے میں کی جاتی ہے۔ ①

اگر میں بیٹھے گیا!

مولانا مودودی کے کردار کو دیکھنے کا ایک اور موقع بھی قابل ذکر ہے۔

۱۹۶۳ء میں، جب کہ جماعت اسلامی مولانا مودودی کی رہنمائی میں مسلسل آگے بڑھ رہی تھی۔ مخالفین نے قافلہ حق پر شب خون مارنے کا ایک اور منصوبہ تیار کر لیا، اور جب جماعت کے [۱۹۶۳ء کے] سالانہ اجتماع کو روکنے کی تمام کوششیں ناکام ہو گئیں تو اس وقت کے وزیر داخلہ [حبيب اللہ] نے (معلوم نہیں وہ اب کہاں ہے؟) سیاسی تاریخ کی بدترین مثال قائم کرتے ہوئے نصف درجن پرلس کانفرنسوں میں مولانا مودودی اور جماعت پر طرح طرح کے الزامات لگائے۔ یہ چیز بھی جماعت کو ہر اساح نہ کر سکی تو تین روزہ کانفرنس کے پہلے اجلاس میں غندوں نے سائلنسر لگے پستولوں سے فائز شروع کیے تو اس وقت مولانا سچی پر کھڑے تقریر کر رہے تھے۔ مولانا کے کسی خیرخواہ نے ان کے قریب آ کر کہا: ”مولانا آپ بیٹھ جائیں۔“


مولانا نے جواب دیا: ”اگر میں بیٹھ گیا تو کھڑا کون رہے گا؟“

مولانا کی پوری زندگی اپنے مقاصد کے لیے جدوجہد سے عبارت رہی ہے۔ عمر سیدہ ہو چکے ہیں، گردے میں پتھریاں ہیں۔ یہ تو ان جیسے شخص کے لیے ہسپتال میں علاج اور آرام کے دن ہیں لیکن وہ برابر مصروف کارہیں۔ سوچ بچار، منصوبہ بندی، دورے اور راہنمائی۔

کسی قوم کے سفینے کے ناخدا یقیناً ایسے ہی لوگ ہوتے ہیں۔ قومیں ایسے ہی لوگوں کے دم قدم سے عزت پاتی ہیں۔ اور تحریکوں کو ایسا کردار ہی سر بلند کر جاتا ہے۔ (اکتوبر ۱۹۶۸ء)

① روایت ہے کہ مولانا نے یہ بھی فرمایا: ”میں نہیں چاہتا کہ میری طرف سے یا میرے خاندان کے کسی فرد کی طرف سے، یا خود جماعت اسلامی کے اندر یا باہر کسی جانب سے رحم کی کوئی درخواست پیش کی جائے۔“ (ابوالاعلیٰ مودودی، علمی و فکری مطالعہ، ص ۵۷۳)۔ دراصل مولانا اول عمر ہی سے ایک بے خوف اور بیگنگ شخصیت کے ماں تھے۔ ۱۹۳۹ء میں ترجمان القرآن میں ان کے ایک مضمون پر انگریزی حکومت نے انھیں معافی نامہ داخل کرنے کی ہدایت کی مگر انھوں نے صاف انکار کر دیا۔ (ایضاً، ص ۵۲۹)

کتب ایشیوں کا



مشورت کتاب و کتاب مچوں کے لیے رابطہ کریں

0320-543 4909 / 042-35262210-11

manshurati@gmail.com +92 362 015 4-65

www.manshurati.com